



## Uppskot

## til

**kunngerð um KT-avhendan av skjalasavnsútgávum til Landsskjalasavnið**

Við heimild í § 8, stk.1, í lögtingslóg nr. 49 frá 28. apríl 1992 um Føroya Landsskjalasavn, verður ásett:

*Øki*

**§ 1.** Ásetingarnar í hesi kunngerð eru galdandi fyri avhending av talgildum skjølum ella savnindum, ið eru framleidd av almennum stovnum, hereftir nevndur stovnur.

*stk. 2.* Hugtakið stovnur, sbrt. stk. 1, fevnir um løgting og landsstýri og stovnar teirra, kommunur og felagskommunur og kommunalar eins og felagskommunalar stovnar, stovnar við lógarsettum einarætti, sjálvognarstovnar og privatar stovnar, sum heilt ella fyri meginpartin verða ríknir fyri almennan pening, ella sum røkja uppgávur vegna tað almenna, sum av Føroya Landsskjalasavni eru ætlað til at varðveita.

**§ 2.** Varðveitsla av dátum frá KT-skipanum og av ljóði og kykmyndum skulu avhendast við einari serligari skjalasavnsútgávu.

*Stk. 2* Landsskjalasavnið kann av varðveitingarávum áseta, at varðveitsla av øðrum talgildum savnsdátum skulu avhendast í skjalasavnsútgávu.

**§ 3.** Ein skjalasavnsútgáva av varðveitingarverdugum dátum skulu framleiðast eftir reglum, ið landsskjalavørðurin setir.

*Stk. 2* Landsskjalavørðurin kann ávísa ein annan varðveitingarhátt, um so er, at varðveitingaratlit tala fyri hesum.

*Framleiðsla og avhendan*

**§ 4.** Framleiðsla og avhendan av varðveitingarútgávum av dátum frá kt-skipanum hjá stovnum skulu henda eftir tíðarætlan, ið er ásett av landsskjalavørðinum.

**§ 5.** Framleiðsla og avhendan av skjalasavnsútgávum av dátum frá KT-skipanum hjá stovnum, ið innihalda persónsupplýsingar, skulu avhendast, áðrenn tey verða vrakað. Tann einstaki stovnurin kann gera avtalu við Landsskjalasavnið um eina aðra tíðarfreist.

*Stk. 2.* Framleiðsla av skjalasavnsútgávum av dátum frá øðrum KT-skipanum skulu íverksetast, áðrenn dátur verða vrakaðar, ella tá KT-skipanir verða tiknar í nýtslu.

*Stk. 3.* Við atliti at um varðveitingin kann tykjast neyðug, kann Landsskjalasavnið haraftrat gera av, um framleiðast skal ein skjalasavnsútgáva av dátum frá eini KT-skipan.

**§ 6.** Skjalasavnsútgáva av dátum frá stovnum skal góðkennast av Landsskjalasavninum.

*Stk. 2.* Dátur, ið eru fluttar til eina skjalasavnsútgávu, mugu ikki vrakast hjá myndugleikanum, fyrr enn skjalasavnsútgávan er góðkend.

**§7.** Hendan kunngerð kemur í gildi dagin eftir, at hon er kunngjørd.